

بسم اللہ الرحمن الرحیم

فقہ حنفی پر اعتراضات کے جوابات

افادات

متکلم اسلام مولانا محمد الیاس گھمن حفظہ اللہ

امیر: عالمی اتحاد اہل السنۃ والجماعۃ

سرپرست: مرکز اہل السنۃ والجماعۃ 87 جنوبی لاہور روڈ سرگودھا

چیف ایگزیکٹو: احناف میڈیا سروسز

رابطہ: مکتبہ اہل السنۃ والجماعۃ، 87 جنوبی لاہور روڈ سرگودھا

فون نمبرز: 048-3881487, 0321-6353540, 0335-7500510

ای میل: markazhanfi@gmail.com

فقہ حنفی پر اعتراضات کے جوابات

از افادات متکلم اسلام مولانا محمد الیاس گھمن حفظہ اللہ

اعتراض نمبر 1:

فقہ حنفی میں خون اور پیشاب کے ساتھ سورۃ فاتحہ لکھنا جائز ہے۔

ردالمحتار میں ہے:

لَوْ رَعَفَ فَكَتَبَ الْفَاتِحَةَ بِالْدمِ عَلَى جَبْهَتِهِ وَأَنْفِهِ جَازِلًا سِتْشَفَاءٍ، وَبِالْبَوْلِ أَيْضًا

(ردالمحتار لابن عابدین: ج 1 ص 406 مطلب فی التداوی بالحریم)

ترجمہ: اگر کسی کی تکسیر جاری ہوئی اور اس نے اس خون سے اپنی پیشانی اور ناک پر فاتحہ لکھ لی تو شفاء کے حصول کے لیے یہ جائز ہے، اسی طرح پیشاب کے ساتھ بھی ایسا کرنا جائز ہے۔

جواب:

مذہب حنفیہ میں بغیر طہارت قرآن مجید کو چھونا جائز نہیں۔

لا يجوز لمحدث أداء الصلاة لفقد شرط جوازها وهو الوضوء.... ولا مسح مصحف من غير غلاف عندنا.

(بدائع الصنائع: ج 1 ص 140 مطلب فی مس المصحف، الدر المختار: ج 1 ص 197 کتاب الطہارۃ)

ترجمہ: بغیر وضوء آدمی کے لیے نماز ادا کرنا جائز نہیں کیونکہ وضوء کی شرط نہیں پائی گئی اور بغیر غلاف کے قرآن کو چھونا جائز نہیں۔

جب حنفیہ اتنی احتیاط کرتے ہیں تو ان کے ہاں خون یا پیشاب سے - معاذ اللہ - قرآن لکھنا کیسے جائز ہوگا؟؟

ضابطہ:

امور محرمة از قسم اقوال و افعال بحالت اکراه و اجبار اور بوقت مخمضه واضطرار قابل مواخذہ نہیں رہتے، حق عمل میں حرمت مبدل

بحکمت ہو جاتی ہے جب کہ حق اعتقاد میں حرمت بدستور برقرار رہتی ہے۔

اقوال کی مثال:

مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أَكْرِهَ وَقَلْبُهُ مُطْمَئِنٌّ بِالْإِيمَانِ وَلَكِنْ مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ مِنَ اللَّهِ

وَأَلَهُمْ عَذَابٌ عَظِيمٌ (سورة النحل: 106)

ترجمہ: جو شخص اللہ پر ایمان لانے کے بعد اس کے ساتھ کفر کا ارتکاب کرے - وہ نہیں جسے زبردستی (کلمہ کفر کہنے پر) مجبور کر دیا گیا ہو جبکہ اس کا دل ایمان پر مطمئن ہو، بلکہ وہ شخص جس نے اپنا سینہ کفر کے لیے کھول دیا ہو - تو ایسے لوگوں پر اللہ کی جانب سے غضب نازل ہو گا اور ان کے لیے زبردست عذاب تیار ہے۔

افعال کی مثال:

فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ (سورة البقرة: 173)

ترجمہ: اگر کوئی شخص انتہائی مجبوری کی حالت میں ہو (اور ان چیزوں میں سے کچھ کھالے) جبکہ اس کا مقصد نہ لذت حاصل کرنا ہو اور نہ وہ (ضرورت کی) حد سے آگے بڑھے تو اس پر کوئی گناہ نہیں۔ یقیناً اللہ بہت بخشنے والا مہربان ہے۔

اس آیت میں ”اکل حرام“ عملاً حلال ہے، دلیل اس کی ﴿فَلَا إِثْمَ﴾ ہے، اور اعتقاداً حرام ہے، دلیل اس کی ﴿عَفْوَرٌ رَّحِيمٌ﴾ ہے کیونکہ مغفرت گناہ کے بعد ہی ہوتی ہے۔

اصل عبارت:

علامہ ابن عابدین شامی نے الدر المختار لعلاء الدین الحنفی کی جس عبارت کی شرح کی ہے، وہ اصل عبارت یہ ہے:

أَخْتَلَفَ فِي التَّدَاوِي بِالْمَحْرَمِ وَظَاهِرُ الْمَذْهَبِ الْمَنْعُ

(رد المختار: ج 1 ص 405 ص 406 کتاب الطہارۃ)

ترجمہ: حرام چیزوں سے علاج کرنے میں اختلاف ہے، حنفیہ کا ظاہر مذہب (یعنی امام صاحب کا قول) یہ ہے کہ حرام اشیاء سے علاج کرنا منع ہے۔

اس کی شرح میں علامہ شامی رحمہ اللہ نے ”النهاية شرح الهداية لحسام الدين السغناقي“ کے حوالے سے لکھا ہے:

فَفِي النَّهَايَةِ عَنِ الذَّخِيرَةِ بِجَوْرِ أَنْ عَلِمَ فِيهِ شِفَاءٌ وَلَمْ يَعْلَمْ دَوَاءً آخَرَ.

(رد المختار: ج 1 ص 405 مطلب فی التداوی بالحرّم)

ترجمہ: ”نہایہ“ میں ”ذخیرہ“ کے حوالے سے نقل کیا گیا ہے کہ (تداوی بالحرّم کی گنجائش اس وقت ہے کہ) اگر حرام میں شفاء کا علم (یعنی یقین) ہو اور اس کے علاوہ اسے کوئی دوا معلوم نہ ہو۔

اعتراض:

دونوں اقوال میں تعارض ہے کہ پہلے قول سے منع ثابت ہو رہا ہے اور دوسرے سے جواز۔

جواب:

قول اول (عدم جواز) حالت اختیار کا ہے جب کہ قول ثانی (جواز) حالت اضطرار کا ہے۔ چنانچہ علامہ شامی خود اس عبارت کا مطلب یہ بیان کرتے ہیں:

(قَوْلُهُ وَظَاهِرُ الْمَذْهَبِ الْمَنْعُ) مَحْبُولٌ عَلَى الْمَطْنُونِ كَمَا عَلِمْتَهُ.

(رد المختار: ج 1 ص 406 مطلب فی التداوی بالحرّم)

کہ تداوی بالحرّم اس صورت میں منع ہے جب اس میں شفاء مظنون و موہوم ہو (یقینی نہ ہو)

اعتراض:

قول اول یعنی قول امام اعظم رحمہ اللہ اگرچہ قول ثانی کا مخالف نہیں لیکن حدیث کے تو خلاف ہے۔ اس لیے کہ حدیث میں ہے:

إِنَّ اللَّهَ لَمْ يَجْعَلْ شِفَاءَكُمْ فِي مَا حَرَّمَ عَلَيْكُمْ

(السنن الکبریٰ للبیہقی: ج 10 ص 5 باب النہی عن التداوی بالمسکر)

ترجمہ: اللہ تعالیٰ نے ان چیزوں میں شفاء نہیں رکھی جن کو تم پر حرام قرار دیا ہے۔

جواب:

تعارض کے لیے وحدات ثمانیہ کا پایا جانا ضروری ہے۔

وحدت موضوع و محمول و مکاں

در تناقض هشت وحدت شرط داں

قوت و فعل است در آخر زماں

وحدت شرط و اضافت، جزء و کل

ان میں ایک ”وحدت زمان“ بھی ہے جو یہاں نہیں ہے، کیونکہ حدیث حالت اختیار کے لیے ہے اور قول امام حالت اضطرار میں ہے۔

مثال: کوئی کہے کہ علاج نہیں کرانا چاہیے اور مراد ہوزمانہ صحت، دوسرا کہے علاج کرانا چاہیے اور مراد ہوزمانہ مرض، تو اس میں کیا تعارض ہے!

اعتراض:

حدیث سے معلوم ہوتا ہے کہ حرام دوا میں مطلقاً شفاء نہیں جب کہ مذہبِ امام میں حرام کا بحالت اختیار استعمال کرنا ناجائز مگر بحالت اضطرار استعمال کرنا جائز ہے، تو ایک صورت تو پھر بھی مخالف حدیث ہو گئی۔

جواب:

بحالتِ اضطرار وہ چیز حرام رہتی ہی نہیں بلکہ حلال ہو جاتی ہے۔ اس موقف کے مطابق حکم خداوندی ﴿فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ﴾ پر بھی عمل ہو گیا اور ”إِنَّ اللَّهَ لَمَّ يَجْعَلْ شِفَاءً كُمْ فِي مَا حَرَّمَ عَلَيْكُمْ“ حدیث پر بھی۔

یہ ہے فقہتِ امام اعظم رحمۃ اللہ علیہ، اور یہی مصداق ہے اس حدیث کا: ”مَنْ يُرِذِ اللَّهُ بِهِ خَيْرًا يُفَقِّهْهُ فِي الدِّينِ“

(صحیح البخاری: ج 1 ص 16 باب من يرذل الله به خيراً)

ترجمہ: اللہ تعالیٰ جس کے ساتھ بھلائی کا ارادہ فرماتے ہیں اسے دین کی سمجھ عطا فرماتے ہیں۔

اصل مسئلہ:

وَكَذَا اخْتَارَهُ صَاحِبُ الْهَدَايَةِ فِي التَّجْنِيسِ فَقَالَ: لَوْ رَعَفَ فَكَتَبَ الْفَاتِحَةَ بِاللَّامِ عَلَى جَبْهَتِهِ وَأَنْفِهِ جَازٍ لِّلَا سِتِّ شِفَاءً، وَبِالْبَوْلِ أَيْضًا إِنْ عَلِمَ فِيهِ شِفَاءٌ لَا بَأْسَ بِهِ، لَكِنْ لَمْ يُنْقَلْ

اصل میں ”إِنْ عَلِمَ فِيهِ شِفَاءٌ“ شرط اور ”لَا بَأْسَ بِهِ“ جزا ہے اور شرطِ علم جب منقذی ہے تو جزاء ”لَا بَأْسَ بِهِ“ خود بخود منقذی ہو گئی کیونکہ ضابطہ ہے کہ مقدم اور تالی (یعنی شرط و جزا) میں نسبت تساوی کی ہو تو سلب مقدم سلب تالی کو مستلزم ہوتا ہے، جیسے ”إِنْ كَانَتِ الشَّمْسُ طَالِعَةً فَالْنَهَارُ مَوْجُودٌ لَكِنَّ الشَّمْسَ لَيْسَتْ بِطَالِعَةٍ“ لہذا نتیجہ یہ ہو گا: ”فَالْنَهَارُ لَيْسَ بِمَوْجُودٍ“

اعتراض:

شرط ”إِنْ عَلِمَ فِيهِ شِفَاءٌ“ ہے اور نفی اس کی نہیں، بلکہ نفی ”يُنْقَلُ“ کی ہے اور وہ شرط نہیں۔

جواب:

کتابت بالدم کا ”موجب شفاء ہونا یا نہ ہونا“ نہ عقلاً معلوم ہو سکتا ہے نہ طباً کیونکہ فن طب میں ادویات کی تاثیر سے بحث ہوتی ہے نہ کہ عملیات کی تاثیر سے۔ اگر اس کا ”موجب شفاء ہونا یا نہ ہونا“ شرعاً ہو گا تو وہ منقول نہیں۔ جب منقول نہیں تو معلوم بھی نہیں۔ اور یہاں علم سے مراد علم شرعی ہے۔

خلاصہ کلام یہ کہ فقہاء اس کا جائز ہونا نہیں بلکہ حرام ہونا ثابت کر رہے ہیں، اب بھی اگر کوئی ان پر اعتراض کرتا ہے تو یہ ایسا ہے جیسے کوئی ”لَا تَقْرَبُوا الصَّلَاةَ“ تو پڑھے مگر ”وَأَنْتُمْ سُكَارَى“ کو چھوڑ دے، یا ”لِلرَّحْمَنِ وَلَدٌ فَأَنَا أَوَّلُ الْعَابِدِينَ“ تو پڑھے مگر ”إِنْ كَانَ“ کو چھوڑ دے۔

فائدہ:

غیر مقلدین کو یہ اعتراض ویسے بھی نہیں ہونا چاہیے کیونکہ ان کے مذہب میں تو منی، خون، شرمگاہ کی رطوبت اور شراب پاک ہے۔ علامہ وحید الزمان لکھتے ہیں:

و البنى طاهر و غسله و فرك اليباس منه ازكى و اولی و كذلك الدم غیر دم الحيض و رطوبة الفرج و الخبز و بول

الحيوانات غیر الخنزیر. (کنز الحقائق من فقہ خیر الخلائق: ص 16)

ترجمہ: منی پاک ہے، اسے دھونا اور خشک کو کھر چنا بہتر ہے۔ اسی طرح حیض کے خون کے علاوہ دیگر خون، عورت کی شرمگاہ کی رطوبت، شراب اور خنزیر کے علاوہ دیگر جانوروں کا پیشاب بھی پاک ہے۔

حتیٰ کہ ان کے ہاں کتے کا پیشاب اور پاخانہ بھی نجس نہیں۔ علامہ وحید الزمان لکھتے ہیں:

وَكَذَاكَ فِي بَوْلِ الْكَلْبِ وَخِزَاءِ الْحَقِّ أَنَّهُ لَا دَلِيلَ عَلَى النِّجَاسَةِ (نزل الابرار من فقہ النبی المختار: ص 50)

ترجمہ: اسی طرح کتے کے پیشاب اور پاخانہ میں بھی اختلاف ہے لیکن صحیح بات یہ ہے کہ ان کی نجاست پر کوئی دلیل نہیں۔

نیز ان کے ہاں بے وضو قرآن چھونا بھی جائز ہے۔ نواب میر نور الحسن خان لکھتے ہیں:

محدث رامس مصحف جائز باشد۔ (عرف الجادی از نواب میر نور الحسن خان: ص 15)

ترجمہ: بے وضو آدمی کے لیے قرآن مجید کو چھونا جائز ہے۔

اعترض نمبر 2:

اگر کوئی مسلمانوں کی رعیت میں رہتا ہو اور کسی مسلمان عورت سے زنا کرے یا نبی اکرم صلی اللہ علیہ وسلم کو گالی دے تو اس کو قتل نہیں

کرنا چاہیے:

أَوْزَنِي بِمُسْلِمَةٍ أَوْ سَبَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يُنْقِضْ عَهْدُهُ

(فتاویٰ عالمگیری: ج 1 ص 276 کتاب السیر - الباب الثامن فی الجزية)

جواب:

غیر مقلدین اس مسئلہ کو خط کر دیتے ہیں۔ اصل مسئلہ یہ ہے کہ ذمی کا معاہدہ اس وقت تک قائم رہتا ہے جب تک وہ خلاف عہد کوئی کام

نہ کرے، البتہ اگر منکرات شرعیہ میں سے کسی کا ارتکاب کرے تو اس پر حد جاری کی جائے گی اگرچہ عہد برقرار رہے گا۔

اس طرح یہ دو مسئلے ہیں۔

پہلا مسئلہ: منکرات شرعیہ کے ارتکاب سے حد جاری ہونا

رد المختار میں ہے:

(قَوْلُهُ وَلَا بِالنِّسْبِ أَوْ تَابِعَهُ ابْنُ الْهَمَامِ. قُلْتُ: وَبِهِ أَفْتَى شَيْخُنَا الْحَيْزُ الرَّمْلِيُّ وَهُوَ قَوْلُ الشَّافِعِيِّ)

الدر المختار میں ہے:

(وَيُؤَدَّبُ الدِّيْنِيُّ وَيُعَاقَبُ عَلَى سَبِّهِ دِينَ الْإِسْلَامِ أَوْ الْقُرْآنِ أَوْ النَّبِيِّ صَلَّى اللَّهُ عَلَيْهِ وَسَلَّمَ حَاوِيٍّ وَغَيْرُهُ قَالَ الْعَيْنِيُّ:

وَاخْتِيَارِي فِي السَّبِّ أَنْ يُقْتَلَ الْحَاحِ وَتَبِعَهُ ابْنُ الْهَمَامِ. قُلْتُ: وَبِهِ أَفْتَى شَيْخُنَا الْحَيْزُ الرَّمْلِيُّ وَهُوَ قَوْلُ الشَّافِعِيِّ)

(الدر المختار لعلاء الدين الحصكفي: ج 6 ص 332 الى 333)

ترجمہ: ذمی کو دین اسلام یا قرآن یا نبی صلی اللہ علیہ وسلم کی شان میں نازیبا کلمات کہنے کی وجہ سے تادیباً سزا دی جائے گی اور خوب پکڑ ہوگی۔ حاوی

وغیرہ میں اسی طرح ہے۔ علامہ عینی رحمۃ اللہ علیہ فرماتے ہیں کہ ذمی کے گالی دینے کی صورت میں میری رائے یہی ہے کہ اسے قتل کر دیا جائے۔

ابن الہام کی رائے بھی اسی طرح ہے۔ میں (علامہ الحصکفی) کہتا ہوں کہ یہی فتویٰ ہمارے شیخ خیر الملکی نے دیا ہے اور یہی امام شافعی رحمہ اللہ کی

رائے ہے۔

اور یہ بھی تب جب صرف اپنے حلقہ میں خفیہ طور پر سب کرے لیکن اگر علانیہ کرے تو سزا صرف اور صرف قتل ہے۔ چنانچہ رد المختار

میں ہے:

أَجَى إِذَا لَمْ يُعْلِنْ، فَلَوْ أَعْلَنَ بِشْتَبِهِ أَوْ اعْتَادَهُ قَتِيلًا، وَلَوْ أَمَرَ أَكَّةً وَبِهِ يُفْتَى الْيَوْمَ (رد المحتار لابن عابدین: ج 6 ص 331)

ترجمہ: (تادیب و سزا اس وقت ہے) جب وہ علانیہ گالی نہ دے۔ اگر علانیہ گالی دے یا ایسا کرنا اس کی عادت ہو تو اسے قتل ہی کیا جائے گا چاہے وہ عورت ہی کیوں نہ ہو اور آج کے دور میں فتویٰ اسی پر ہے۔

دوسرا مسئلہ: عہد کا نہ ٹوٹنا

کہ ان امور کی وجہ سے عہد نہ ٹوٹے گا۔ ہاں اگر معاہدہ میں یہ شرط لگائی گئی ہو کہ ذمی یہ کام نہ کرے گا اس کے باوجود یہ کام کر ڈالے تو پھر معاہدہ بھی ٹوٹ جائے گا۔

هَذَا إِنْ لَمْ يُشْتَرِظْ انْتِقَاضُهُ بِهِ أَمَّا إِذَا شَرِطَ انْتِقَاضُ بِهِ كَمَا هُوَ ظَاهِرٌ. (الدر المختار لعلاء الدین الحنفی: ج 6 ص 331)

ترجمہ: یہ اس وقت ہے جب عقد میں ان چیزوں کی شرط نہ لگائی ہو اور اگر معاہدہ میں یہ شرط لگائی گئی ہو کہ ذمی یہ کام نہ کرے گا اس کے باوجود یہ کام کر ڈالے تو پھر معاہدہ بھی ٹوٹ جائے گا۔ جیسا کہ یہ بات بالکل ظاہر ہے۔

اعتراض نمبر 3:

امام ابو حنیفہ رحمہ اللہ کے ہاں مدت رضاعت اڑھائی سال ہے۔ ہدایہ میں ہے:

ثم مدة الرضاع ثلثون شهراً عند أبي حنيفة رحمه الله. (الهدایہ: ج 2 ص 369 کتاب الرضاع)

اور یہ قرآن کی اس آیت: ﴿حَوْلَيْنِ كَامِلَيْنِ﴾ (البقرة: 233) کے خلاف ہے۔

جواب نمبر 1:

صاحب ہدایہ علامہ برہان الدین علی بن ابی بکر الفرغانی المرغینانی (م 593ھ) نے دو قسم کی عورتوں کا ذکر کیا ہے:

1: خاوند والی 2: مطلقہ

آیت ﴿حَوْلَيْنِ كَامِلَيْنِ﴾ (البقرة: 233) میں اس مطلقہ کا حکم ہے جو خاوند کی خواہش اور بچہ کی ضرورت کے تحت اجرت پر دودھ پلاتی ہو، اس میں خاوند، بیوی، بچہ تینوں کے حقوق کے خیال کیا گیا ہے اور مدت رضاعت دو سال مقرر کر دی گئی ہے، ایک تو اسی آیت ”حَوْلَيْنِ كَامِلَيْنِ“ کی وجہ سے اور دوسرے حدیث: ”لارضاع بعد الحولين“ (سنن سعید بن منصور: ص 139 رقم الحدیث 987 عن ابن مسعود موقوفاً) کی وجہ۔ تینوں کی رعایت اس طرح ہے کہ بچہ دو سال تک ماں کے دودھ سے ہی صحیح پرورش پاتا ہے اور ماں چونکہ طلاق کی وجہ سے بچے کو دودھ پلانے کی شرعاً مکلف نہیں رہی اور باپ کے ذمہ اس کا نان و نفقہ بھی نہیں رہا۔ ماں کی اجرت مقرر کر کے اس کی معیشت اور بچہ کی پرورش کا انتظام ہو گیا اور اگر بچہ دو سال سے قبل بھی ماں کے دودھ کے بغیر پرورش پاسکتا ہو تو دو سال سے قبل دودھ چھڑانے کا باہمی مشاورت و رضامندی سے اختیار بھی دے دیا گیا اور بچہ کی جسمانی کمزوری یا کسی مرض کی وجہ سے ضرورت ہو تو دو سال کے بعد بھی دودھ پلانے کا اختیار دے دیا گیا۔ جیسا کہ آیت ”فَإِنْ أَرَادَا فِصَالًا“ کے لفظ ”فا“ اور عبد اللہ بن عباس رضی اللہ عنہما کی بیان کردہ تفسیر: ”إِنْ أَرَادَا أَنْ يَفْطِهَا قَبْلَ الْحَوْلَيْنِ وَبَعْدَهُ.“ (تفسیر الطبری: ج 2 ص 604 تحت هذه الآية) سے ظاہر ہے۔

آیت ﴿وَحَلْلُهُ وَفِصَالُهُ ثَلَاثُونَ شَهْرًا﴾ (الاحقاف: 15) میں خاوند والی عورت کا ذکر ہے کہ وہ اڑھائی سال تک دودھ پلا سکتی ہے۔

جواب نمبر 2:

مدت رضاعت تو دو سال ہے، البتہ مسئلہ نکاح میں احتیاط کی بنا پر اڑھائی سال کو ملحوظ رکھا گیا ہے۔ کیونکہ مدت رضاعت دو سال میں نص صریح نہیں بلکہ اسی آیت میں ہی دو سال سے زائد مدت کے اشارے ملتے ہیں۔ وہ اس طرح کہ آیت ”وَالْوَالِدَاتُ يُرْضِعْنَ أَلَايَةً“ میں لفظ

”فَإِنْ أَرَادَا فِصَالًا“ بتا رہا ہے کہ مدت رضاعت دو سال کے بعد بھی ہو سکتی ہے کیونکہ اگر دو سال کے بعد رضاعت کی اجازت نہ ہوتی تو دودھ چھڑانا ضروری ہوتا، باہمی مشاورت اور رضا کی شرط ہی نہ ہوتی۔

اسی طرح آیت ”وَحَمْلُهُ وَفِصَالُهُ ثَلَاثُونَ شَهْرًا“ میں لفظ ”حَمْلُهُ“ میں دو احتمال ہیں:

نمبر 1: ماں کے پیٹ والا حمل نمبر 2: گود والا حمل

اگر ماں کے پیٹ والا حمل مراد ہو تو معنی ہو گا کہ کل مدت حمل اور رضاعت مل کر اڑھائی سال ہے، البتہ مدت حمل اور رضاعت کی تقسیم کا ذکر نہیں کہ حمل 9 ماہ ہو تو مدت رضاعت 21 ماہ، حمل 12 ماہ ہو تو مدت رضاعت 18 ماہ وغیرہ۔ اسی لیے اکثر حضرات کی رائے یہ ہے اقل مدت حمل 6 ماہ اور اکثر مدت رضاعت 24 ماہ ہے۔

اور اگر حمل سے مراد گود والا لیں تو مطلب ہو گا کہ ماں کے گود میں رکھنے اور دودھ چھڑانے کی مدت اڑھائی سال ہے، تو معنی یہ ہو گا کہ حمل اور رضاعت ہر دو کی مدت اڑھائی سال ہے اور حمل سے مراد گود میں رکھنا قرآن کریم میں دوسرے مقام پر بھی استعمال ہوا ہے، جیسے ”فَأَتَتْ بِهِ قَوْمَهَا تَحْمِيلُهُ“ (مریم: 27) اب یہ آیت بھی مدت رضاعت کے دو سال ہونے میں نص صریح نہیں ہوگی۔

یہ مذہب امام اعظم رحمۃ اللہ علیہ کا ہے اور بظاہر یہ زیادہ قوی ہے کیونکہ اس آیت میں ماں کی تین مشکلات کا ذکر ہے۔ [۱] پیٹ والا حمل [۲] جنا [۳] گود میں اٹھانا۔ کما فی قولہ تعالیٰ: ﴿حَمَلَتْهُ أُمُّهُ كُرْهًا وَوَضَعَتْهُ كُرْهًا وَفِصَالُهُ ثَلَاثُونَ شَهْرًا﴾

اگر ﴿وَحَمْلُهُ وَفِصَالُهُ﴾ میں بھی گود والا حمل لینے کی بجائے پیٹ والا حمل مراد لیا جائے تو بظاہر یہ تکرار ہو گا اور مشکلات دو بنیں گی نہ کہ تین۔ لہذا امام صاحب کا مسلک یہ ہے مدت رضاعت دو سال ہے حرمت نکاح بالرضاعۃ میں احتیاطاً اڑھائی سال کی مدت کا خیال رکھا جائے۔

جواب نمبر 3:

امام صاحب کے دونوں قول ہیں دو سال اور اڑھائی سال، مگر فتویٰ دو سال پر ہے۔

[۱]: امام علاء الدین الحنفی [م 1083ھ] میں ہے:

(حَوْلَانٍ وَنِصْفٌ عِنْدَكَ وَحَوْلَانٍ) فَقَطَّ (عِنْدَهُمَا وَهُوَ الْأَصَحُّ) فَتَحَّ وَبِهِ يُفْتَى كَمَا فِي تَصْحِيحِ الْقُدُورِيِّ

(الدر المختار مع رد المختار: ج 4 ص 387 باب الرضاع)

ترجمہ: مدت رضاعت امام صاحب کے نزدیک اڑھائی سال اور صاحبین کے نزدیک صرف دو سال ہے اور یہی دو سال والا قول زیادہ صحیح ہے، یہ بات فتح القدیر میں ہے، اور اسی پر فتویٰ ہے جیسا کہ علامہ قاسم بن قطلوبغا کی کتاب ”تصحیح القدوری“ میں ہے۔

[۲]: الشیخ عبدالغنی الغنیمی السیدانی الحنفی [م 1298ھ] لکھتے ہیں:

(وَقَالَا سَنَتَانِ) لِأَنَّ أَحَدِي مَدَّةَ الْحَمْلِ سِتَّةَ أَشْهُرٍ فَبَقِيَ لِلْفِصَالِ حَوْلَانٍ قَالَ فِي الْفَتْحِ: وَهُوَ الْأَصَحُّ، وَفِي التَّصْحِيحِ عَنِ

(اللباب فی شرح الکتاب: ج 3 ص 31 کتاب الرضاع)

العیون وبقولہما نأخذ للفتویٰ

ترجمہ: صاحبین فرماتے ہیں کہ مدت رضاعت صرف دو سال ہے کیونکہ حمل کی کم سے کم مدت دو سال ہے اور مدت رضاعت کے لیے باقی دو سال بچتے ہیں۔ فتح القدیر میں ہے کہ یہی دو سال والا قول زیادہ صحیح ہے۔ ”تصحیح القدوری للعلامة قطلوبغا“ میں ”عیون المسائل لابن الیث السمرقندی“ کے حوالے سے نقل کیا گیا ہے کہ صاحبین کے قول پر فتویٰ ہے۔

[۳]: مولانا رشید احمد گنگوہی فرماتے ہیں:

مدت رضاعت کی دو سال ہے علی الاصح المفتی بہ یعنی اسی پر فتویٰ ہے۔ (تذکرۃ الرشید: ج 1 ص 185)

تو غیر مفتی بہ قول پر فتویٰ دینا جائز نہیں تو اس کو بنیاد بنا کر تنقید کرنا کیسے جائز ہو گا؟!

جواب نمبر 4:

غیر مقلدین کو یہ اعتراض زیب نہیں دیتا کیونکہ ان کے اکابر کے ہاں تو 60 سال کے بابا جی بھی عورت کا دودھ پی سکتے ہیں۔
 ”ويجوز ارضاع الكبير ولو كان ذالحية لتجوز النظر“

(کنز الحقائق از علامہ وحید الزمان: ص 67، نزل الابرار از علامہ وحید الزمان: ص 77)

ترجمہ: نظر کے جائز کے ہونے کے لیے بڑے آدمی کو دودھ پلانا جائز ہے۔

ارضاع کبیر بناء بر تجویز نظر جائز است (عرف الجادی از نواب میر نور الحسن خان: ص 130)

ترجمہ: نظر کے جائز کے ہونے کے لیے بڑے آدمی کو دودھ پلانا جائز ہے۔

اعتراض نمبر 4:

امام صاحب زانیہ اور زانی کے لیے حد کے قائل نہیں اور زنا کا دروازہ کھول رہے ہیں۔ کیونکہ فتاویٰ قاضیخان میں ہے:
 ولو استاجر امرأة لیزني بها فزني بها لا يحذف قول أبي حنيفة

(فتاویٰ قاضی خان: ج 4 ص 407 کتاب الحدود)

ترجمہ: اور اگر کسی عورت کو زنا کرنے کے لیے اجرت پر رکھا، پھر اس سے زنا بھی کیا تو امام ابو حنیفہ رحمہ اللہ کے قول کے مطابق اس پر حد نہیں۔

جواب:

قرآن کریم میں ہے: ﴿فَمَا اسْتَمْتَعْتُمْ بِهِ مِنْهُنَّ فَأَتُوهُنَّ أُجُورَهُنَّ﴾ (النساء: 24)

ترجمہ: جن عورتوں سے (نکاح کر کے) تم نے لطف اٹھایا ہو ان کو ان کا وہ مہر ادا کرو جو مقرر کیا گیا ہو۔

اس میں چونکہ اجرت ہے اور اجرت سے حق مہر کا شبہ ہو گیا اور شبہات سے حد و ساقط ہو جاتی ہیں۔ مشہور ضابطہ ہے:

أَلْحُدُّ وَذُنْدَرٍ بِالشُّبُهَاتِ. (الجوهرة النيرة: ج 2 ص 313 کتاب الدعوى، اللباب فی شرح الکتاب للمیدانی: ج 1 ص 365 کتاب الدعوى)

ترجمہ: شبہات سے حد و ساقط ہو جاتی ہیں۔

اعتراض: اجرت سے حق مہر کا شبہ ہو گیا مگر نکاح کیسے ثابت ہوگا؟

جواب: امام مالک رحمہ اللہ کے ہاں نکاح کے لیے گواہ شرط نہیں۔ علامہ محمد بن عبد الرحمن الثماني الشافعي لکھتے ہیں:

ولا يصح النكاح الا بشهادة عند الثلاثة، وقال مالك يصح من غير شهادة

(رحمة الامّة في اختلاف الائمة: ص 205 کتاب النکاح)

ترجمہ: ائمہ ثلاثہ کے نزدیک گواہوں کے بغیر نکاح صحیح نہیں اور امام مالک رحمہ اللہ فرماتے ہیں کہ گواہوں کے بغیر نکاح صحیح ہے۔

شبہ سے حد ساقط ہونا ایسا ہی ہے جیسا کہ مشکوٰۃ شریف میں رسول اللہ صلی اللہ علیہ وسلم نے نکاح بلا ولی کو تین بار باطل قرار دیا۔ الفاظ حدیث یہ

ہیں:

وعن عائشة أن رسول الله صلى الله عليه وسلم قال: أيما امرأة نكحت بغير إذن وليها فنكاحها باطل فنكاحها باطل

فنكاحها باطل فإن دخل بها فلها المهر بما استحل من فرجها. (مشکوٰۃ المصابيح: ج 2 ص 292 کتاب النکاح باب الولی فی النکاح واستیذان المرأة)

ترجمہ: حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا: جس عورت نے بھی اپنے ولی کے بغیر نکاح کیا تو اس کا

نکاح باطل ہے، اس کا نکاح باطل ہے، اس کا نکاح باطل ہے۔ اگر خاوند نے ہمبستری کر لی تو اس عورت کو مہر ملے گا کیونکہ اس شوہر نے اس عورت

سے حلال طریقے سے نفع اٹھایا ہے۔

یہاں آپ صلی اللہ علیہ وسلم نے اس پر مہر بھی مقرر فرمایا اور حد بھی جاری نہیں کی۔

اسی طرح موطا امام مالک میں ہے:

عَنْ عُرْوَةَ بْنِ الزُّبَيْرِ أَنَّ خَوْلَةَ بِنْتُ حَكِيمٍ دَخَلَتْ عَلَى عُمَرَ بْنِ الْخَطَّابِ فَقَالَتْ إِنَّ رَبِيعَةَ بِنَ أُمَيَّةَ اسْتَمْتَعَ بِأَمْرِأَةٍ فَحَبَلَتْ مِنْهُ فَخَرَجَ عُمَرُ بْنُ الْخَطَّابِ فَرَعَا يَجُزُّ رِذَاءَهُ فَقَالَ هَذِهِ الْمُنْتَعَةُ وَلَوْ كُنْتُ تَقَدَّمْتُ فِيهَا لَرَبَحْتُ. (موطا مالک: ص 507 باب نکاح المتعة)

ترجمہ: حضرت عروہ بن زبیر سے روایت ہے کہ حضرت خولہ بنت حکیم حضرت عمر رضی اللہ عنہ کی خدمت میں حاضر ہوئیں اور ان سے عرض کیا کہ ربیعہ بن امیہ نے ایک عورت سے متعہ کیا ہے جس سے وہ حاملہ ہو گئی ہے۔ حضرت عمر اپنی چادر کو گھیٹتے ہوئے ربیعہ کے پاس گئے اور اسے فرمایا کہ اگر میں یہ متعہ کے حرام ہونے کا مسئلہ پہلے بیان کر چکا ہوتا تو تجھے سنگسار کر دیتا۔

اس واقعہ میں حضرت عمر رضی اللہ عنہ نے متعہ کرنے والے شخص پر حد جاری نہیں کی کہ اس کو علم نہیں تھا حالانکہ حضرت عمر رضی اللہ عنہ کے نزدیک متعہ حرام اور قابل سنگسار ہے۔

شاہ ولی اللہ محدث دہلوی رحمۃ اللہ علیہ فرماتے ہیں: امام شافعی رحمہ اللہ ہر وہ توجیہ جو کسی سنی مستند عالم نے کی ہو اور اس توجیہ کی وجہ سے وطی کو حلال کہا ہو تو اس وطی پر حد کے قائل نہیں اگرچہ وطی کرنے والا اس کو حرام جانتا ہو مثلاً ولی کے بغیر نکاح جو امام ابو حنیفہ رحمہ اللہ کے مذہب میں جائز ہے اور گواہوں کے بغیر نکاح جیسا کہ امام مالک رحمہ اللہ کی نسبت معروف ہے۔ (المسوی شرح الموطا: ج 2 ص 144)

لہذا اس مسئلہ میں حد کا ساقط ہونا احناف کا محض دعویٰ نہیں بلکہ یہ موقف قرآن، سنت اور آثار صحابہ کے مذکورہ دلائل سے ثابت ہے۔ لہذا فقہ حنفی پر اعتراضات دراصل قرآن و سنت کے ان واضح دلائل سے بے خبری کی دلیل ہے۔

جواب نمبر 2:

حد زنا کے نہ ہونے کا یہ مطلب نہیں ہے کہ اس پر تعزیر بھی نہیں ہے۔ مثلاً حضرت ابن عباس رضی اللہ عنہما سے مروی ہے:

مَنْ أَتَى بَهِيمَةً فَلَا حَدَ عَلَيْهِ. (جامع الترمذی: باب فیمین یقع علی بہیمۃ)

ترجمہ: جو آدمی کسی جانور سے بد فعلی کرے اس پر حد نہیں۔

کیا غیر مقلدین اس سے یہ نتیجہ اخذ کریں گے کہ ایسے آدمی پر کوئی سزا نہیں؟! حالانکہ اس کا ہرگز یہ مطلب نہیں کہ اس پر کوئی سزا نہیں بلکہ اس شخص پر تعزیر ہے اور تعزیر کبھی حد سے بھی سخت ہوتی ہے۔

جواب نمبر 3:

احناف کا رائج موقف اور مفتی بہ قول یہی ہے کہ اس شخص کو حد زنا لگے گی۔ درمختار میں ہے:

وَالْحَقُّ وَجُوبُ الْحُدِّ كَالْمُسْتَأْجَرَةِ لِلْخِدْمَةِ.

(الدر المختار للحصنفی: ج 6 ص 46 کتاب الحدود - باب الوطی الذی یوجب الحد والذی لا یوجب)

ترجمہ: صحیح بات یہ ہے کہ اس آدمی پر حق واجب ہے جیسا کہ خدمت کے لیے اجرت پر رکھی گئی عورت کے ساتھ زنا کرنے پر حد ہے۔

اعتراض نمبر 5:

امام صاحب کے ہاں زانیہ کی اجرت حلال ہے۔ رد المختار میں ہے:

مَا أَخَذَتْهُ الزَّانِيَةُ إِنْ كَانَ يَعْقِدُ إِلَّا جَارَةً فَحَلَالٌ عِنْدَ أَبِي حَنِيفَةَ. (رد المختار لابن عابدین: ج 9 ص 76 باب الإجازة الفاسدة)

جواب:

اجارہ صحیحہ: اصل کام جس کے عوض اجرت ہے جائز ہو اور کوئی وجہ ناجائز مثل شرط وغیرہ بھی ساتھ نہ لگی ہو۔
اجارہ فاسدہ: اصل کام جائز ہو مگر کسی شرط کی وجہ سے معاملہ ناجائز ہو، وہ شرط فی نفسہ امر مباح ہو یا حرام۔ مثلاً مکان کی حفاظت پر نوکر رکھا ساتھ شرط لگا دی کہ کبھی کبھی کھانا بھی پکائے گا یا ہمارے تاش بھی کھیلے گا۔ اس اجارہ حکم یہ ہے کہ یہ معاملہ ختم کر دیں اور اگر کسی نے ختم نہ کیا تو یہاں اجر معین نہیں بلکہ اجر مثل ملے گی۔

اجارہ باطلہ: اصل کام ہی ناجائز ہو۔ حکم یہ ہے کہ اس کی اجرت دینا جائز نہ لینا جائز۔
اصل مسئلہ: کسی شخص نے اجرت پر عورت کو کام کاج کے لیے رکھا اور معاملہ مکمل ہو جانے کے بعد زنا کی شرط بھی رکھ دی۔ اب تین باتیں قابل غور ہیں:

- 1: اصل معاملہ صحیح ہے، فاسدہ ہے یا باطلہ؟
 - 2: اگر شرط پر عمل نہ کیا تو اجرت دوسرے کام کی دی جائے گی یا نہیں؟
 - 3: اگر شرط پر عمل کر لیا تو اصل کام کی اجرت دیں گے یا نہ؟
- ان تینوں کا حکم:**

- 1: یہ معاملہ اجارہ فاسدہ ہے جو کہ ختم کر دینا چاہیے۔
- 2: اجارہ چونکہ فاسدہ ہے، لہذا عورت کو اجرت معین نہیں بلکہ اجر المثل دی جائے گی۔
- 3: اصل کام کی اجرت اجر المثل دینی چاہیے اور زنا کی وجہ سے حد زنا جاری ہونی چاہیے۔

تو اس میں دو مسئلے ہیں: 1: اجرت 2: حد

اجرت کا مسئلہ ”باب الاجارۃ“ اور حد کا مسئلہ ”باب حد الزنا“ میں ہے، غیر مقلدین خلط ملط کرتے ہیں۔ امام صاحب کی کمال تفقہ ہے کہ دودھ اور پانی جدا کر دیا۔

مثال: کوئی شخص مسجد میں نماز پڑھنے جائے اور واپسی پر چوری بھی کر لے، تو نماز کا ثواب ملے گا اور چوری پر حد السرقة لگے گی۔ علامہ شامی رحمہ اللہ نے ”غرر الافکار للشیخ محمد البخاری“ کے واسطے سے نقل کیا ہے:

وَفِي غَرَرِ الْأَفْكَارِ عَنِ الْمُحِيطِ: مَا أَخَذْتَهُ الزَّانِيَةُ إِنْ كَانَ بِعَقْدِ الْإِجَارَةِ فَحَلَالٌ عِنْدَ أَبِي حَنِيفَةَ، لِأَنَّ أَجْرَ الْمِثْلِ فِي الْإِجَارَةِ الْفَاسِدَةِ ظَلِيمٌ وَإِنْ كَانَ الْكَسْبُ حَرَامًا وَحَرَامُهُ عِنْدَهُمَا. (رد المحتار لابن عابدین: ج 9 ص 76 باب الاجارۃ الفاسدۃ)
 غیر مقلدین کی عبارت سمجھنے میں غلطیاں:

- 1: ”إِنْ كَانَ“ میں موجود ضمیر ”هُوَ“ کو ”مَا“ کی طرف راجع کر دیا۔
- 2: ”بعقد الاجارۃ“ کی ”با“ کو سببیہ سمجھا۔
- 3: ”الاجارۃ“ کو اجارہ زنا سمجھا۔

حالانکہ یہ تینوں باتیں غلط ہیں، صحیح یہ ہے کہ:

1: ”إِنْ كَانَ“ میں موجود ضمیر ”هُوَ“ راجع ہے ”الزنا“ کی طرف جو لفظ ”الزانية“ سے مفہوم ہو رہا ہے جیسے ﴿اعْدِلُوا هُوَ أَقْرَبُ لِلتَّقْوَى﴾ میں ہے۔

2: ”بعقد الاجارۃ“ کی ”با“ بمعنی سبب نہیں بلکہ بمعنی تلبس ہے؛ ”ای متلبسا بعقد الاجارۃ“ اور اس میں ”متلبسا“ موصوف اور ”شرطا“ صفت ہے۔

3: ”الاجارة“ سے مراد اجارہ زنا نہیں بلکہ اجارہ صحیحہ مراد ہے۔

اب عبارت یوں ہوگی:

ان ما اخذته ای اجر المثل الذي اخذته الزانية ان كان ای الزنا شرطاً متلبساً بعقد الاجارة ای الصحيحة فهو ای ما اخذته حلال عند أبي حنيفة لان اجر المثل في الاجارة الفاسدة طيب وان كان السبب حراماً، و حرام عندهما اور اگر عقد اجارہ کے بغیر زنا کی اجرت ہو تو بالاتفاق حرام ہے، چنانچہ اسی عبارت کے آگے درج ہے:

وَإِنْ كَانَ يَغْيِرُ عَقْدٌ فَحَرَامٌ اتِّفَاقًا؛ لِأَنَّهَا أَخَذَتْهُ بِغَيْرِ حَقِّ أَه

(رد المحتار لابن عابدین: ج 9 ص 76 باب الاجارة الفاسدة)

ترجمہ: اگر عقد اجارہ کے بغیر زنا کیا تو اجرت بالکل حرام ہے کیونکہ اس نے یہ اجرت بغیر حق کے وصول کی ہے۔

فائدہ: صاحبین اجرت کو حرام کہتے ہیں کیونکہ وہ زنا کو داخل معاملہ خیال کرتے ہیں، حالانکہ صورت مذکورہ میں زنا داخل معاملہ نہیں بلکہ شرط زائد خارج عقد ہے۔ تو گویا یہ نزاع بھی لفظی ہوا کیونکہ اگر داخل عقد مانیں تو امام صاحب کے ہاں بھی اجرت حرام اور اجارہ باطلہ ہے اور خارج عقد مانیں تو صاحبین کے ہاں بھی اجارہ فاسد اور اجر المثل حلال ہے۔

ملحوظہ: فقہاء احناف کے ہاں جب گانے، نوحہ، لہو و لعب کی اجرت جائز نہیں تو زنا کی اجرت کیسے جائز ہو سکتی ہے؟! ہدایہ میں ہے:

ولا يجوز الاستئجار على الغناء والنوح وكذا سائر الملاهي لأنه استئجار على المعصية والمعصية لا تستحق بالعقد

(الهداية: ج 3 ص 306 باب الاجارة الفاسدة)

ترجمہ: گانا گانے، نوحہ کرنے اور اسی طرح دیگر گانے کے آلات کو اجارہ پر لینا جائز نہیں کیونکہ یہ گناہوں کے کاموں پر اجارہ ہے جو کہ عقد کا مستحق نہیں ہے۔

اعتراض نمبر 6:

حنفیوں کے ہاں امامت کی شرائط میں سے ایک شرط یہ ہے کہ امام اس کو بنایا جائے جس کی بیوی خوبصورت ہو۔ الدر المختار میں ہے:

قَوْلُهُ ثُمَّ الْأَحْسَنُ زَوْجَةً. (الدر المختار: ج 2 ص 352 باب الامامة)

تو کیا امام کی بیوی کو دیکھیں گے؟

جواب:

1: امام کا پاکدامن اور عقیف ہونا ہر کسی کے ہاں پسندیدہ امر ہے اور نکاح کا مقصد بھی پاکدامنی اور عفت ہے۔ حدیث میں ہے:

فَأَنَّهُ أَغْضُ لِلْبَصْرِ وَأَحْصَنُ لِلْفَرْجِ. (صحیح مسلم: کتاب النکاح باب استنباب النکاح لمن تانت نفسه اليه)

ترجمہ: کیونکہ نکاح آنکھ کی بد نظری سے حفاظت اور بدکاری سے حفاظت کا ذریعہ ہے۔

اور بیوی کا خوبصورت ہونا بیوی کی طرف میلان کا سبب ہے اور بیوی کی طرف یہی میلان پاکدامنی کا سبب ہے۔ علامہ شامی رحمہ اللہ اس

کی وجہ یہ لکھتے ہیں:

لِأَنَّهُ غَالِبًا يَكُونُ أَحَبَّ لَهَا وَأَعَفَّ لِعَدَمِ تَعَلُّقِهِ بِغَيْرِهَا.

(رد المحتار)

ترجمہ: کیونکہ بیوی کے خوبصورت ہونے کی صورت میں شوہر اس سے زیادہ محبت کرے گا اور اس کے علاوہ دیگر عورتوں سے عدم تعلق کی وجہ سے زیادہ عقیف اور پاکیزہ ہوگا۔

2: امام کے لیے حدیث میں ہے:

إِنْ سَرَّكُمْ أَنْ تُقْبَلَ صَلَاتُكُمْ فَلْيُؤْمِّكُمْ خِيَارُكُمْ، فَإِنَّهُمْ وَفُودُكُمْ فِيمَا بَيْنَكُمْ وَبَيْنَ رَبِّكُمْ عَزَّ وَجَلَّ

(الآحاد والمثاني للاحمد بن عمرو الشيباني: ج 1 ص 250 من ذكر مرشد بن ابی مرشد)

ترجمہ: اگر یہ چاہو کہ تمہاری نمازیں قبول ہوں تو تم میں سے بہترین لوگ نماز پڑھائیں، کیونکہ یہ تمہارے اور تمہارے رب کے درمیان نمائندے ہیں۔

”خیار الناس“ کے بارے میں دوسری حدیث میں ہے:

خیارکم خیارکم لنساءہم

(جامع الترمذی: ج 1 ص 219 ابواب الرضاع، باب حق المرأة علی زوجها، المعجم الکبیر للطبرانی: ج 9 ص 327 رقم الحدیث 18297، مشکوٰۃ المصابیح: باب عشرة النساء)

ترجمہ: تم میں سے بہتر وہ لوگ ہیں جو اپنی بیویوں کے ساتھ اچھا برتاؤ کرتے ہیں۔

اور یہ بات مجرب ہے کہ جس کی بیوی خوبصورت ہو وہ بیوی کے حق میں خیار یعنی بہترین ثابت ہوتا ہے کیونکہ حدیث مبارک میں ہے:

مَا اسْتَفَادَ الْمُؤْمِنُ بَعْدَ تَقْوَى اللَّهِ خَيْرًا لَهُ مِنْ زَوْجَةٍ صَالِحَةٍ إِنْ أَمَرَهَا أَطَاعَتْهُ وَإِنْ نَظَرَ إِلَيْهَا سَرَّتَهُ وَإِنْ أَقْسَمَ عَلَيْهَا أَبْرَأَتْهُ

وَإِنْ غَابَ عَنْهَا نَصَحَتْهُ فِي نَفْسِهَا وَمَالِهَا

(مشکوٰۃ المصابیح: ص 268 کتاب النکاح - الفصل الثالث)

ترجمہ: مومن اللہ تعالیٰ کے تقویٰ کے بعد جو سب سے بہتر چیز اپنے لیے منتخب کرتا ہے وہ نیک بخت خوبصورت بیوی ہے، ایسی بیوی کی خصوصیت یہ ہے کہ اگر شوہر اس کو کوئی حکم دیتا ہے تو وہ اس کی تعمیل کرتی ہے، جب وہ اس کی طرف دیکھتا ہے تو اپنے حسن اور پاکیزگی اور اپنی خوش سلیقگی و پاک سیرتی سے اس کا دل خوش کرتی ہے، جب وہ اس کو قسم دیتا ہے تو اس قسم کو پورا کرتی ہے، اور جب اس کا خاوند موجود نہیں ہوتا تو وہ اپنے نفس کے بارے میں یہ خیر خواہی کرتی ہے کہ اس کو ضائع و خراب ہونے سے بچاتی ہے اور اس میں کوئی خیانت نہیں کرتی۔

اس حدیث میں لفظ ”وَإِنْ نَظَرَ إِلَيْهَا سَرَّتَهُ“ کی شرح میں ملا علی قاری رحمۃ اللہ علیہ مرقاۃ شرح مشکوٰۃ میں فرماتے ہیں:

وَإِنْ نَظَرَ إِلَيْهَا سَرَّتَهُ أَيْ جَعَلَتْهُ مَسْرُورًا بِحَسَنِ صَوَرِهَا وَسِيرَتِهَا وَلُطْفِ مَعَاشِرَتِهِ وَمُبَاشَرَتِهِ

(ج 6 ص 249 کتاب النکاح - الفصل الثالث رقم الحدیث 3095)

ترجمہ: حدیث کے الفاظ ”اگر خاوند بیوی کے طرف دیکھے تو بیوی اس کو خوش کر دے“ کا مطلب یہ ہے کہ بیوی خاوند کو اپنی حسن صورت، حسن سیرت، اچھے برتاؤ اور اچھے تعلقات سے خوش کر دے۔

معلوم ہوا کہ بیوی کا حسن سیرت کے ساتھ حسن صورت والی ہونا خاوند کے زیادہ میلان کا سبب ہے اور اس سے خاوند کا

”خیار الناس“ ہونا ثابت ہوتا ہے اور حدیث میں امام کے لیے ”خیار“ کا لفظ آیا ہے۔

3: یہ شرط نفس امامت کے لیے نہیں ہے بلکہ احقیق امامت کے لیے ہے اور احقیق امامت کے لیے حدیث میں بعض اوصاف کا ذکر موجود

ہے۔ مثلاً حضرت مالک بن الحویرث رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

فَإِذَا حَضَرَتِ الصَّلَاةُ فَلْيُؤْذِنْ لَكُمْ أَحَدُكُمْ وَلْيُؤْمِّكُمْ أَكْبَرُكُمْ

(صحیح البخاری: باب من قال لیؤذن فی السفر مؤذن واحد)

ترجمہ: جب نماز کا وقت ہو جائے تو تم میں سے ایک آدمی اذان دے اور تم میں سے بڑا آدمی امامت کرائے۔

حضرت ابو مسعود انصاری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

لِيُؤْمِّكُمْ أَقْرَأُكُمْ لِكِتَابِ اللَّهِ فَإِنْ كَانَتْ الْقِرَاءَةُ وَاحِدَةً فَلْيُؤْمِّكُمْ أَكْبَرُكُمْ بِالْسُنَةِ فَإِنْ كَانَتْ السُّنَةُ وَاحِدَةً فَلْيُؤْمِّكُمْ

(معرفۃ الصحابة لابن نعیم: ج 2149)

ترجمہ: تمہیں نماز وہ آدمی پڑھائے جو قرآن مجید کا قاری ہو، اگر قراءت میں سب برابر ہوں تو وہ پڑھائے جو سنت کا زیادہ عالم ہو، اگر اس میں بھی برابر ہوں تو وہ پڑھائے جو عمر میں بڑا ہو۔

بقیہ اوصاف ان پر قیاس سے ثابت ہیں اور قیاس مستقل دلیل شرعی ہے۔

رہا یہ اشکال کہ اس کا کیسے پتہ چلے گا؟ تو اس بارے میں علامہ شامی رحمہ اللہ لکھتے ہیں:

وَهَذَا إِنَّمَا يُعْلَمُ بَيْنَ الْأَصْحَابِ أَوْ الْأَرْحَامِ أَوْ الْخِيَرَانِ، إِذْ لَيْسَ الْمَرَادُ أَنْ يَذْكَرَ كُلُّ مِنْهُمْ أَوْصَافَ زَوْجَتِهِ حَتَّى يُعْلَمَ مَنْ هُوَ أَحْسَنُ زَوْجَةً

(رد المختار)

ترجمہ: یہ ایسی بات ہے جو دوستوں، رشتہ داروں اور پڑوسیوں سے معلوم ہو جاتی ہے، اس کا یہ مطلب نہیں کہ ان لوگوں میں سے ہر آدمی اپنی بیوی کے اوصاف ذکر کرتا پھرے تاکہ پتہ چلے کہ کس کی بیوی خوبصورت ہے؟!؟

یہ ایسے ہی ہے جیسا کہ بضرورت نکاح بذریعہ خواتین پتا چلایا جاتا ہے کہ خاتون جس سے نکاح مقصود ہے، وہ کیسی ہے؟

اعتراض نمبر 7:

امام اسے بنایا جائے جس کا سر بڑا اور آلہ تناسل چھوٹا ہو۔ در مختار میں ہے:

(ثُمَّ الْأَكْبَرُ رَأْسًا وَالْأَصْغَرُ عَضْوًا). (الدر المختار مع رد المختار: ج 2 ص 352 باب الامامة)

اور عضو سے مراد ”آلہ تناسل“ ہے، اس کی دلیل یہ ہے کہ ”عضو“ واحد ہے اور تمام جسم میں واحد عضو صرف آلہ تناسل ہی ہے۔

(المبني للفاعل از عبد العزيز نورستاني: ص 19)

جواب نمبر 1:

مراد اس سے یہ ہے کہ امام معتدل مزاج اور معتدل جسم والا ہو، جس کی صورت یہ ہے کہ سر دوسرے اعضاء سے نسبتاً بڑا ہو کیونکہ سر کا چھوٹا ہونا نسبت دوسرے اعضاء کے، کم عقل ہونے کی علامت ہوتی ہے اور عضو سے مراد آلہ تناسل لینا بہت بڑا بہتان اور جھوٹ ہے، کیونکہ علامہ شامی فرماتے ہیں:

وَفِي حَاشِيَةِ أَبِي السُّعُودِ، وَقَدْ ثَقُلَ عَنْ بَعْضِهِمْ فِي هَذَا الْمَقَامِ مَا لَا يَلِيْقُ أَنْ يُذْكَرَ فَضْلًا عَنْ أَنْ يُكْتَبَ اِهْوَكَائُهُ يُشِيرُ إِلَى مَا قِيلَ إِنَّ الْمَرَادَ بِالْعَضْوِ الذَّكَرُ

(رد المختار: ج 2 ص 352 باب الامامة)

ترجمہ: ابو السعود کے ”حاشیہ علی الاشباہ والنظائر لابن نجيم“ میں ہے: اس مقام پر بعض لوگوں سے ایسی بات نقل کی گئی ہے جس کا تذکرہ کرنا بھی مناسب نہیں چہ جائیکہ اس کو یہاں لکھا جائے۔ ابن عابدین فرماتے ہیں: گویا ابو السعود اس قول کی طرف اشارہ کرنا چاہتے ہیں جو کسی کی طرف سے کہا گیا ہے کہ اس عضو سے مراد ذکر ہے۔

مخبر الخالق علی حاشیہ ”کنز الدقائق للنسفی“ لابن عابدین میں بھی اس جیسے الفاظ کے ساتھ اس کی تردید موجود ہے۔ فرماتے ہیں:

وَقَدْ قِيلَ فِي تَفْسِيرِهِ مَا لَا يَنْبَغِي أَنْ يَذْكَرَ

(ج 1 ص 610 کتاب الصلاة باب الامامة)

ترجمہ: اس کی تفسیر میں وہ کچھ کہا گیا ہے جس کا ذکر بھی مناسب نہیں۔

عبدالعزیز نورستانی نے جو دلیل دی ہے کہ چونکہ ”عضوا“ واحد ہے اور جسم میں واحد عضو ذکر ہی ہوتا ہے اس لیے یہاں وہی مراد ہے بالکل جھوٹ ہے، کیونکہ ناک بھی تو جسم میں واحد عضو ہے، زبان بھی واحد عضو ہے۔

باقی رہی یہ بات کہ باقی اعضاء تو جسم میں دو دو ہیں تو پھر واحد کا لفظ کیوں لائے؟ اس کا آسان جواب یہ ہے کہ بسا اوقات بطور جنس کے ایک سے زائد اعضاء پر بھی لفظ واحد بولا جاتا ہے، جیسے:

المسلم من سلم المسلمون من لسانه ويده [صحیح البخاری: رقم الحدیث 9]

ترجمہ: کامل مسلمان وہ ہے جس کی زبان اور ہاتھ سے دوسرے مسلمان محفوظ رہیں۔

من رای منك منكر ا فليغيره بیده [صحیح مسلم: رقم الحدیث 49]

ترجمہ: تم میں سے جو کوئی برائی کو دیکھے تو اس کو ہاتھ سے روک دے۔

جعلت قرعة عینی فی الصلوة [المعجم الکبیر للطبرانی: رقم الحدیث 1012]

ترجمہ: میری آنکھوں کی ٹھنڈک نماز میں ہے۔

جواب نمبر 2:

اگر ”عضوا“ سے مراد آلہ تناسل ہو تو بھی مجازی اور محاوراتی معنی مراد ہو گا یعنی ”پاک دامن ہو، عورتوں کے پیچھے پھرنے والا نہ ہو بلکہ خود پر کنٹرول کرنے والا ہو“ جیسا کہ سخی کو ”اطول یداً“ کہتے ہیں۔ حضور صلی اللہ علیہ وسلم نے ازواج مطہرات رضی اللہ عنہن سے فرمایا:

أَسْرَعُكُمْ بِي لِحَافًا أَطْوَلُكُمْ يَدًا.

(صحیح مسلم: ج 2 ص 291 باب فضائل زینب ام المومنین رضی اللہ عنہا)

ترجمہ: میری وفات کے بعد تم میں سے سب سے پہلے اس بیوی کی وفات ہوگی جس کے ہاتھ لمبے ہوں گے۔

اس سے مراد حضرت زینب بنت جحش رضی اللہ عنہا تھیں کیونکہ وہ سخاوت میں ممتاز تھیں۔

اعتراض نمبر 8:

حنفیہ کے ہاں استمناء بالید جائز ہے بلکہ زنا کا خوف ہو تو واجب ہے۔

إِنْ أَرَادَ تَسْكِينُ الشَّهْوَةِ يُزْجَى أَنْ لَا يَكُونَ عَلَيْهِ وَبَالٌ. (البحر الرائق لابن نجيم: ج 2 ص 475 باب ما يفسد الصوم وما لا يفسد)

ترجمہ: اگر شہوت کو ختم کرنے کا ارادہ ہو تو امید ہے کہ اس پر کوئی وبال (گناہ) نہ ہو۔

وَلَوْ خَافَ الزَّيْجَى أَنْ لَا وَبَالَ عَلَيْهِ. (الدر المختار مع رد المحتار: ج 3 ص 426 باب ما يفسد الصوم وما لا يفسد)

ترجمہ: اگر زنا کا خوف ہو تو امید ہے کہ اس پر کوئی وبال (گناہ) نہ ہو۔

جواب نمبر 1:

حنفیہ کا مذہب ہے:

الاستِمْنَاءُ حَرَامٌ، وَفِيهِ التَّعْزِيرُ. (الدر المختار: ج 6 ص 44 کتاب الحدود، فرع: الاستمناء)

ترجمہ: مشت زنی حرام ہے اور اس میں تعزیر ہے۔

دلیل یہ ہے: ناکح الید ملعون. (كشف الخفاء للعجلوني: ج 2 ص 325)

ترجمہ: ہاتھ سے نکاح کرنے والے پر لعنت کی گئی ہے۔

لعنت اس فعل پر ہوتی ہے جو احرام اور ناجائز ہوتا ہے۔
 نیز اگر محض لذت کے لیے ہو تو سراسر حرام لکھا ہے:
 وَأَمَّا إِذَا فَعَلَهُ لِاسْتِجْلَابِ الشَّهْوَةِ فَهُوَ آثِمٌ

(رد المحتار: ج 3 ص 426 باب ما یفسد الصوم وما لا یفسد)

ترجمہ: اگر شہوت لانے کے لیے مشیت زنی کرتا ہے تو یہ گناہ گار ہو گا۔

بلکہ علامہ علاء الدین الحنفی نے تو بیوی اور باندی سے بھی استمناء کو مکروہ لکھا ہے:

الْإِسْتِمْنَاءُ حَرَامٌ، وَفِيهِ التَّعْزِيرُ وَلَوْ مَكَّنَ أَمْرَ أَنَّهُ أَوْ أَمْتُهُ مِنَ الْعَبْثِ بِذِكْرِهِ فَأَنْزَلَ كُرْهًا.

(الدر المختار: ج 6 ص 44 کتاب الحدود، فرع: الاستمناء)

ترجمہ: مشیت زنی حرام ہے اور اس میں تعزیر ہے، اور اگر بیوی یا باندی کو ذکر سے کھیلنے دیا اور انزال ہو گیا تو یہ مکروہ ہے۔

ہاں البتہ اگر غلبہ شہوت ہو اور زنا کا خطرہ ہو تو بھی واجب یا مستحب نہیں بلکہ صرف امید معافی کی بات ہے۔ اصل عبارت ملاحظہ فرمائیں:

إِنْ أَرَادَ بِذَلِكَ تَشْكِينَ الشَّهْوَةِ الْمُفْرِطَةِ الشَّاعِلَةِ لِلْقَلْبِ وَكَانَ عَزَبًا لَا زَوْجَةَ لَهُ وَلَا أُمَّةً أَوْ كَانَ إِلَّا أَنَّهُ لَا يَقْدِرُ عَلَى الْوُضُوءِ
 إِلَيْهَا لِعُذْرِ قَالَ أَبُو اللَّيْثِ أَرْجُو أَنْ لَا وَبَالَ عَلَيْهِ

(رد المحتار: ج 3 ص 426 باب ما یفسد الصوم وما لا یفسد)

ترجمہ: اگر شہوت کو ختم کرنے کا ارادہ ہو جو حد سے زیادہ ہو اور دل کو گناہ کی طرف میلان کرنے والی ہو اور وہ آدمی غیر شادی شدہ ہو کہ نہ اس کی بیوی ہو نہ کوئی باندی یا ہو تو شادی شدہ لیکن ان تک پہنچنے میں کوئی عذر ہو۔ فقیہ ابو الیث فرماتے ہیں کہ مجھے امید ہے کہ اس پر کوئی وبال (گناہ) نہ ہو گا۔

جواب نمبر 2:

خود غیر مقلدین کو یہ اعتراض کرتے ہوئے شرم آنی چاہیے کیونکہ ان کا مذہب یہ ہے کہ:

وبالجملة استئصال منی بکف یا بچیزے از جمادات نزد دعائے حاجت مباح است ولا سيما چون فاعل خاشع از وقوع در فتنہ یا معصیت کہ اقل احوالش کہ نظر باز یست باشد کہ دریں حین مندوب است بلکه گاہے واجب گردد۔

(عرف الجادی از نواب میر نور الحسن خان: ص 207)

ترجمہ: خلاصہ کلام یہ ہے کہ ہتھیلی یا جمادات میں سے کسی چیز کے ساتھ منی نکالنا ضرورت کے وقت مباح ہے خاص کر جب اس کام کرنے والے کو فتنہ یا معصیت میں واقع ہونے کا خوف ہو جس کی اول حالت یہ ہے کہ بد نظری کرنے لگے تو اس وقت استمناء مستحب اور بلکہ کبھی تو یہ فعل واجب بھی ہو جاتا ہے۔